

LEHEN IS-SANTWARJU TA' HAŻ-ŻABBAR

AWWISSU 2021 – Hargha Nru: 194



Il-Kelma tal-Arċipriet...

NIBŻĠHU GĦALIHA

Għalkemm għaddew xi ġimgħat, kemm il-medja tradizzjonali kif ukoll dik soċjali għadhom itellgħu ritratti u videos tal-maltempati kbar li laqtu lill-Ġermanja, l-Awstrija, il-Lussemburgu u pajjiżi ohra Ewropej f'nofs Lulju. Minn dak li rajna nistgħu nġid li kienu xeni “apokalittiċi”. Fl-Italja deher silġ id-daqs ta' tuffieha li għamel hafna hsara, speċjalment fil-karozzi.

Min-naha l-ohra, mhux biss il-pajjiżi tal-Mediterran inkluz aħna, iżda anke l-Ingilterra u l-Kanada ġarrbu u għadna nġarrbu shanat qliel li qed itulu għal numru ta' jiem. Bil-mod il-mod, hafna nies aktar minn qabel, qed jammettu li dan kollu hu frott tat-tibdil tal-klima. Ix-xjenzati jsostnu li b'din it-rata, il-pajjiżi tal-Mediterran fi ftit snin ohra, sa jaqilbu għall-klima tad-deżert.

Dan it-temp estrem qed jurina li se jkun aktar frekwenti. Diġà nafu li l-istaġuni tar-rebbieġha u l-harifa kważi sparixxew. Qed jibqa' biss xtiewi u sjuf qliel.



Bla saħħa

Quddiem dan kollu nistgħu nħossuna mistgħagħba u bla saħħa, għax aħna ftit li xejn nistgħu naghmlu biex intejbu s-sitwazzjoni. Tisma' min jgħid: “Imma aħna m'ahniex il-politiċi” jew “huma l-pajjiżi l-kbar li għandhom bżonn irazznu l-imġieba tagħhom halli jkollna klima aktar hanina”.

Aħna wkoll għandna d-doveri tagħna xi nwertqu lejn dil-pjaneta jew kif isejhilha l-Papa “din id-dar komuni tagħna”. Tajjeb għalhekk li:

- Nedukaw ruhna dwar x'inhu jwassal għat-tibdil tal-klima;
- Niehdu hsieb il-meżzi tagħna ta' trasport biex ma jarmux dhaħen aktar milli support;
- Jekk jista' jkun, għal xi attività partikulari jew ix-xogħol, jingħaqdu l-hbieb biex jużaw l-istess karozza;
- Nisseparaw sewwa l-iskart tagħna anke meta nkunu waqt il-barbeques tas-sajf;
- Innaqqsu kemm jista' jkun l-użu tal-plastik;
- Ma nahlux ikel bla bżonn halli ma nikkunsmawx aktar milli jkun meħtieġ;
- Nibżgħu għas-siġar u nħawlu aktar minnhom għax dawn isaffu l-arja li hafna drabi hi mnigġsa.

Kultant ninsew li parti sew mill-fenomeni tal-immigrazzjoni ġej ukoll mit-tibdil tal-klima. Miljuni ta' nies qed iġarrbu nixfiet kbar

bil-konsegwenza li, ma jkollhomx biżżejjed prodotti tal-ikel biex jghixu. Allura kif nippretendu li joqgħodu jharsu f'pajjizjhom biex imutu bil-ġuħ u ma jimxux lejn artijiet oħra li "s'issa" huma aħjar minn tagħhom?

Dover tagħna

Ahna bhala Insara għandna doveri kbar lejn il-harsien tal-holqien għax dan hareġ minn idejn Alla. Ahna m'ahniex "ħakkiema" tal-holqien iżda "ħarriesa" tiegħu biex ngħadduh aħjar milli sibnih lil ta' warajna.

Papa Franġisku, fl-ewwel enċiklika tiegħu *Laudato si* dwar il-harsien tal-holqien, jgħidilna hekk: "L-univers kollu juri l-imħabba u l-affezzjoni ta' Alla lejna. Il-ħamrija, l-ilma, il-muntanji, kollox hu bħal bewsa mingħandu".

Nittamaw li lkoll kemm ahna nibqgħu nħarsu lejn il-holqien b'dan il-mod u nagħmlu l-almu tagħna biex ma nkomplux neqriduh.

Dun Evan

NILTAQGĦU NHAR ... AWWISSU 2021

Hadd 1: It-18-il Hadd ta' matul is-sena

Erbgħa 4: San Ġwann Marija Vianney, presbiteru, – patrun tal-Kappillani – Tifkira O

Ġimgħa 6: *It-Trasfigurazzjoni tal-Mulej* – Festa. *L-Ewwel Ġimgħa tax-xahar*: Wara l-quddiesa tas-6.30pm hin ta' adorazzjoni u barka Sagramentali.

Sibt 7: *Is-Sitt Sibt tal-Grazzja*. Fis-5.50pm kurunella, funzjoni tas-Salve u quddiesa bil-kant u l-omelija.

Hadd 8: Id-19-il Hadd ta' matul is-sena

Tnejn 9: Santa Tereza Benedetta tas-Salib, verġni u martri, patruna tal-Ewropa – Festa

It-Tlieta 10: San Lawrenz, djaknu u martri – Festa

Erbgħa 11: Santa Kjara, verġni, – Tifkira O

Sibt 14: San Massimiljan Marija Kolbe, presbiteru u martri – Tifkira O. *Is-Seba' Sibt tal-Grazzja*. Fis-5.50pm kurunella, funzjoni tas-Salve u quddiesa bil-kant u l-omelija.

Hadd 15: Solennità tal-Imqaddsa Verġni Marija mtella' s-sema – patruna ta' Malta. Festa kmandata.

Ġimgħa 20: San Bernard, abbati u duttur tal-knisja – Tifkira O

Sibt 21: San Piju X, Papa – Tifkira O. *It-Tmien Sibt tal-Grazzja*. Fis-5.50pm kurunella, funzjoni tas-Salve u quddiesa bil-kant u l-omelija.

Hadd 22: Il-21 Hadd ta' matul is-Sena

Tlieta 24: San Bartilmew, apostlu – Festa

Ġimgħa 27: Santa Monika – Tifkira O

Sibt 28: Santu Wistin, Isqof u duttur tal-knisja – Tifkira O. *Id-Disa' Sibt tal-Grazzja*. Fis-5.50pm kurunella, funzjoni tas-Salve u quddiesa bil-kant u l-omelija.

Hadd 29: It-22 Hadd ta' matul is-sena

N.B.

* Kull nhar ta' Hadd fil-11.30am, quddiesa għall-Familji fis-santwarju

* Kull nhar t'Erbgħa fis-5.45pm, attività għat-tfal u fis-6.30pm quddiesa fis-santwarju

INGHAQDU MAL-MULEJ GĦAL DEJEM

Grace Zerafa (93), Grezzju Darmanin (83), Joseph Agius (73), Charles Vella (84), Alfred Pulis (64), Giovanni Cassar (82), Jane Saliba (60), Grace Farrugia (92), Edward Montebello (95), Grace Mifsud (73). *Agħthom, O Mulej, il-mistrieħ ta' dejjem.*